

سنڌ ايڪٽ نمبر XI مجريه 1989

SINDH ACT NO.XI OF 1989

سنڌ پبلڪ سروس ڪميشن ايڪٽ، 1989

THE SINDH PUBLIC SURVICE

COMMISSION ACT, 1989

فهرست (CONTENTS)

تمهيد (Preamble)

دفعات (Sections)

1. مختصر عنوان ۽ شروعات

Short title and commencement

2. وصفون

Definitions

3. ڪميشن جي جوڙجڪ

Composition of commission

4. چيئرمين ۽ ميمبرن جي مقرري

Appointment of Chairman and Members

5. چيئرمين ۽ ميمبرن جي ملازمت جون شرطون ۽ ضابطا

Terms and conditions of service of Chairman and Members

6. چيئرمين ۽ ميمبرن جي برطرفي

Removal of Chairman and Members

.7 ڪميشن جا ڪم

Functions of Commission

.8 ڪميشن کي اطلاع ڪيو ويندو جڏهن ان جي صلاح نه مڃي وڃي

Commission to be informed when its advice not accepted

.9 ڪميشن جي رپورٽ

Report of the Commission

.10 قاعدا جوڙڻ جو اختيار

Powers to make rules

.11 ضابطا

Regulations

.12 منسوخِي

Repeal

سنڌ ايڪٽ نمبر XI مجريه 1989

SINDH ACT NO. XI OF 1989

سنڌ پبلڪ سروس ڪميشن ايڪٽ، 1989

THE SINDH PUBLIC SERVICE
COMMISSION ACT, 1989

[7 آگسٽ 1989]

ايڪٽ جنهن ذريعي ڪجهه منسوخ ڪري ۽ ڪجهه
تبديليون آڻي سنڌ پبلڪ سروس ڪميشن آرڊيننس
(1978 جو سنڌ آرڊيننس VI) لاڳو ڪيو ويندو.

تمهيد (Preamble) جيئن ته ڪجهه منسوخ ڪري ۽ ڪجهه تبديليون آڻي سنڌ
پبلڪ سروس ڪميشن آرڊيننس (1978 جو سنڌ آرڊيننس
VI) لاڳو ضروري ٿي پيو آهي؛
ان کي هن ريت عمل ۾ آندو ويندو:

مختصر عنوان ۽
شروعات
Short title and
commencement
1. (1) هن ايڪٽ کي سنڌ پبلڪ سروس ڪميشن
ايڪٽ، 1989 سڏيو ويندو.
(2) هي فوري طور لاڳو ٿيندو.

وصفون
Definitions
2. هن ايڪٽ ۾، جيستائين ڪجهه مضمون ۽ مفهوم جي
متضاد نه هجي، تيستائين -

(a) "ڪميشن" مطلب هن ايڪٽ تحت قائم ڪيل
سنڌ پبلڪ سروس ڪميشن؛

	(b) “حڪومت” مطلب سنڌ حڪومت؛
	(c) “ميمبر” مطلب ڪميشن جو ميمبر ۽، جيستائين مفهوم ڪجهه ٻيو نه گهري، ان ۾ شامل آهي چيئرمين به ۽
	(d) “بيان ڪيل” مطلب هن ايڪٽ موجب قاعدن ۾ بيان ڪيل.
جي ڪميشن جوڙجڪ	3. (1) سنڌ صوبي لاءِ هتي هڪ پبلڪ سروس ڪميشن هوندي، جنهن کي سنڌ پبلڪ سروس ڪميشن سڏيو ويندو.
Composition of commission	(2) ڪميشن چيئرمين ۽ ميمبرن جي ايتري انگ تي مشتمل هوندي، جيئن حڪومت طئي ڪري.
	(3) اڌ کان گهٽ نه، ميمبر اهڙا هوندا جن سرڪاري ملازمت ۾ گهٽ ۾ گهٽ ويهه سال نوڪري ڪئي هجي.
جيئرمين ۽ ميمبرن جي مقرري	4. (1) چيئرمين ۽ ميمبر حڪومت طرفان مقرر ڪيا ويندا.
Appointment of Chairman and Members	(2) ميمبرن جي آفيس رڪن جو مدو پنجن سالن کان وڌيڪ نه هوندو.
	بشرطيڪ ميمبر ٻيهر مقرر ڪيو ويندو، جيڪو مدو تن سالن کان وڌيڪ نه هوندو.
	(3) ميمبر حڪومت کي پنهنجي هٿ اکرين لکت ۾ پنهنجي عهدي تان استعيفيٰ ڏئي سگهي ٿو.
جيئرمين ۽ ميمبرن جي ملازمت جون شرطون ۽ ضابطا	5. (1) چيئرمين ۽ ميمبر جي ملازمت جون شرطون ۽ ضابطا اهڙي ريت هوندا جيئن حڪومت طرفان طئي ڪيا ويندا؛
Terms and conditions of	بشرطيڪ شرطون ۽ ضابطا چيئرمين ۽ ميمبر جي آفيس جي مدي دوران انهن جي نقصان ۾ نه تبديل ڪيا ويندا.
	(2) عهدو چڏڻ تي، هڪ ميمبر سرڪاري نوڪري ۾ يا

service of
Chairman and
Members

خودمختيار ڪارپوريشن يا قانون موجب حڪومت طرفان
قائم ڪيل باڊي ۾ يا ٻي صورت ۾ ٻيهر مقرر ڪيل لاءِ اهل نه
هوندو.

بشرطيڪ هن ذيلي دفعي ۾ ڪجهه به اهڙو شامل نه هوندو
جيڪو هڪ ميمبر کي چيئرمين ٿيڻ کان روڪيندو.

بشرطيڪ وڌيڪ ته هن ذيلي دفعي ۾ شامل ڪجهه به ميمبر تي
لاڳو نه ٿيندو جيڪو ميمبر طور مقرر ڪيل فوري اڳ، وفاقي
سرڪاري نوڪري ۾ هيو ۽ سول ملازم طور قانون موجب سپر
اينوٽيشن جي عمر تائين نه پهتو هو.

چيئرمين ۽ ميمبرن
جي برطرفي
Removal of
Chairman and
Members

6. (1) جيڪڏهن حڪومت ان خيال جي آهي ته چيئرمين يا
ميمبر، طبي يا ذهني ناموزونيت سبب، پنهنجون ذميواريون
نڀائڻ جي لائق ناهي يا بدعنواني جو ڏوهي آهي، حڪومت
معاملي جي جاچ ڪرڻ لاءِ هاءِ ڪورٽ جو هڪ جج مقرر
ڪندي.

(2) جيڪڏهن جاچ کانپوءِ جڏهن رپورٽ جمع ڪري ٿو ته
چيئرمين يا ميمبر سندس ذميواريون نڀائڻ جي اهل ناهي يا
بدعنواني ۾ ملوث آهي، ته حڪومت دفعي 4 جي گنجائشن
موجب اهڙي چيئرمين يا ميمبر کي هٽائي سگهي ٿي.

وضاحت: هن ذيلي دفعي جي مقصدن لاءِ ”بدعنواني“ مطلب
اهو عمل جيڪو نوڪري جي ضابطي جي حڪم کان
متانهن هجي يا سنڌ صوبي جي سول ملازم تي لاڳو ضابطي
وارن قاعدن سان تڪراري هجي يا هڪ عملدار يا بااخلاق
ماڻهو نه رهي ۽ جنهن ۾ شامل آهي چيئرمين يا ميمبر طور
ڪو قدم يا سياسي عمل يا ٻاهران ڪو سڌي ريت يا اڻ
سڌي ريت حڪومت تي اثر چڙهي يا حڪومتي عملدار تي

اثر انداز ٿئي، سندس ٻيهر مقرر جي معاملي جي سلسلي ۾ جهڙو چيئرمين ۽ ميمبر، سزا، رٽائرمينٽ يا سندس ملازمت جون شرطون ۽ شامل آهن:

- (i) بداخلاقي جي ڏوهه ۾ ملوث هئڻ تي؛
- (ii) وڏي ڪري فرقيواريت، ذات پات يا سياسي تڪرارن ۾ حصو وٺڻ؛
- (iii) ڪميشن جي معاملن سان لاڳاپيل ضابطن جي مسلسل بي حرمتي ڪرڻ؛
- (iv) عهدي ۽ رتبي جي مناسبت سان بهتر رهڻي ڪهڻي اختيار ڪرڻ.

(3) هن دفعي تحت جاچ جي مقصد لاءِ جج کي سول پروسيجر، 1908 (1908 جي ايڪٽ V) تحت سول ڪورٽ جا اختيار هوندا، هيٺين معاملن جي سلسلي ۾، يعني:

- (i) ڪنهن به شخص جي حاضري کي يقيني بڻائڻ ۽ حلف تي ساڪ وٺڻ؛
- (ii) وڃايل دستاويزن جي طلبي؛
- (iii) حلف تي شاهدي وٺڻ؛
- (iv) شاهدي يا ڪاغذن جي جاچ لاءِ ڪميشن جوڙڻ؛

7. ڪميشن جا ڪم هيٺين ريت هوندا:

ڪميشن جا ڪم
Functions of
Commission

- (i) شروعاتي مقرر لاءِ ڀرتي لاءِ ٽيسٽون ۽ امتحان منعقد ڪرڻ۔

- (a) صوبي سنڌ جي معاملن سان لاڳاپيل اهڙيون آساميون؛
- (b) اهڙيون آساميون ڪارپوريشن ۾ يا ان جي هٿ هيٺ يا ٻي ڪنهن خودمختيار باڊي يا ڪنهن قانون تحت حڪومتي تنظيمي سيٽ اپ ۾، جيئن به ڄاڻايو ويو هجي.

(ii) حڪومت کي مشورو ڏيڻ:

(a) معاملو جيڪي اهليت سان لاڳاپيل هجن ۽ ڀرتي

جو طريقيڪار اهڙين آسامين تي جيڪي شق (i) ۾

ڄاڻايل هجن، ۽

(b) اهڙو ٻيو ڪو معاملو جيڪو حڪومت ڪميشن

ڏانهن اماڻي سگهي ٿي.

(iii) اهڙو محڪماتي يا لساني امتحان وٺڻ، جيئن بيان ڪيو

ويو هجي.

8. جتي حڪومت ڪميشن جو مشورو قبول نه ڪندي ته اتي

ڪميشن کي سبب سان گڏ اهڙي ڄاڻ ڏيندي، جيڪڏهن

ڪو هجي.

ان جي صلاح نه مڃي

وڃي

Commission to

be informed

when its advice

not accepted

ڪميشن جي رپورٽ

Report of the

Commission

9. (1) ڪميشن حڪومت کي سال دوران ڪيل ڪم بابت

سالياني رپورٽ پيش ڪندي.

(2) ذيلي دفعو (1) تحت رپورٽ سان گڏ هڪ يادداشت نامو به

هوندو، جنهن ۾ ڪميشن پنهنجي معلومات مطابق نوان هدف

تجويز ڪندي.

(a) ڪيسز جيڪڏهن ڪي هجن، جن ۾ ڪميشن جي

صلاح قبول نه ڪئي وئي ۽ ان جا سبب.

(b) معاملو، جيڪڏهن ڪي هجن، جن ۾ ڪميشن سان

مشورو ڪرڻ گهرجي ها پر مشورو نه ڪيو ويو ۽ ان جا سبب.

	(3) حڪومت رپورٽ جي ڪاپي صوبائي اسيمبلي سامهون پيش ڪرڻ جو چئي سگهي ٿي.
قاعدا جوڙڻ جو اختيار	10. حڪومت، سرڪاري گزيت ۾ نوٽيفڪيشن ذريعي، هن ايڪٽ جا مقصد پورا ڪرڻ لاءِ قاعدا جوڙي سگهي ٿي.
Powers to make rules	
ضابطا	11. ڪميشن پنهنجي ڪمن ۽ هن ايڪٽ تحت سونپيل ڪاروهنوار کي جاري رکڻ لاءِ ضابطا جوڙي سگهي ٿي.
Regulations	
منسوخ	12. سنڌ پبلڪ سروس ڪميشن آرڊيننس، 1978 کي منسوخ ڪيو وڃي ٿو.
Repeal	
	نوٽ:- ايڪٽ جو مذڪوره ترجمو عام ماڻهن جي واقفيت لاءِ آهي جيڪو ڪورٽ ۾ استعمال نٿو ڪري سگهجي.